

# ఆంధ్రప్రదేశ్ ప్రభుత్వం

## సంక్షిప్తి

ప్రపంచ తెలుగు మహాసభలు 2011- 2011, ఏప్రిల్ 4 ఉగాది నాడు తిరుపతిలో ప్రపంచ తెలుగు మహాసభలు నిర్వహించుటకు, మంత్రిమండలి ఉపమండలి ఏర్పాటు, సదస్సుకు సంబంధించిన విషయాల క్రోడీకరణ కోసం తెలుగు భాషావేత్తల ఉన్నత స్థాయి సంఘం ఏర్పాటు మరియు ప్రపంచ తెలుగు మహాసభల నిర్వహణకు ముందస్తు చర్యల కోసం రూ.25 లక్షల నిధుల మంజూరు - ఉత్తర్వులు - జారీచేయడమైనది.

యువజనాభ్యుదయం, పర్యాటక, సాంస్కృతిక (సిఎ) శాఖ

జి.ఓ.ఎం.ఎస్.నం.2

తేది : 03.1.2011

క్రింది వాటిని చదవండి.

1) సి.ఎం.ఓ లేఖ నం.10671/సి.ఎం.పి./2010 తేది 20.9.2010

\* \* \* \*

ఉత్తర్వు :

1. 1975 ఏప్రిల్. 4 నుండి 10 వరకు 7 రోజులు ప్రపంచ తెలుగు మహాసభలను రాష్ట్ర ప్రభుత్వం జరిపింది. తెలుగు ప్రజలు, తెలుగు భాషావేత్తల మరియు అనేక మంది మేధావుల కోరిక మేరకు ప్రపంచ తెలుగు మహాసభలను 2011, ఏప్రిల్ 4 ఉగాది పర్వదినాన 1) పర్యాటక శాఖ, 2) హిందూ దేవదాయ, ధర్మాదాయ శాఖ మరియు 3) సాంస్కృతిక వ్యవహారాల శాఖ సమన్వయంతో నిర్వహించుటకు ప్రభుత్వం నిర్ణయించింది. ఈ చర్య రాష్ట్రంలోని మరియు ఇతర రాష్ట్రాలలోని తెలుగు ప్రజలు, ప్రపంచ నలుమూలలా ఉన్న తెలుగు ప్రజల యొక్క సమగ్రతను, ఏకత్వంను చాటుటకు దోహద పడుతుందని మరియు తెలుగు ప్రజలలో భాష మరియు సంస్కృతి పట్ల ప్రగాఢమైన అభిమానం కలుగుతుందని ప్రభుత్వం భావిస్తుంది.

2. ఈ సమావేశాలను తిరుపతిలో నిర్వహించుట సముచితం అని ప్రభుత్వం భావిస్తుంది. ఎందుకనగా ఈ సభలను నిర్వహించుటకు తిరుపతిలో సకల సౌకర్యాలు ఉన్నాయి. అంతేగాక ఈ సభలు రాష్ట్ర ప్రభుత్వంలోని పైన పేర్కొన్న మూడు శాఖల ఆధ్వర్యంలో సదరు ప్రపంచ తెలుగు మహాసభలను నిర్వహించుటకు గాను ప్రభుత్వం ఈ క్రింది నిర్ణయాలను ఆమోదిస్తూ ఉత్తర్వులను జారీచేయడమైనది.

అ) 2011 ఏప్రిల్ 4న అనగా ఉగాది పర్వదినాన ప్రపంచ తెలుగు మహాసభల

ప్రారంభోత్సవ దినంగా ప్రకటన.

ఆ) మంత్రిమండలి యొక్క సబ్ కమిటీ ఏర్పాటు.

ఇ) సదస్సుకు సంబంధించిన విషయాలను క్రోడీకరించుటకు తెలుగు భాషావేత్తల

ఉన్నత స్థాయి సంఘం ఏర్పాటు.

3. ప్రపంచ తెలుగు మహాసభల నిర్వహణకుగాను రూ.25.00 లక్షలు (అక్షరాల ఇరవై ఐదు లక్షల రూపాయలు) మంజూరు చేయడమైనది.

4. 3వ పేరాలో మంజూరు చేసిన నిర్వహణ వ్యయం రూ.25 లక్షలు ఈ క్రింది ప్రధాన పద్ధు నుండి చెల్లించడం జరుగుతుంది.

"2205-కళా సంస్కృతి - ఎంహెచ్-001 డైరెక్టర్, పరిపాలన - జిహెచ్ (11)

ఎన్ఎస్పి - ఎన్హెచ్ (01) ప్రధాన కార్యస్థాన కార్యాలయం - సాంస్కృతిక శాఖ డైరెక్టరేటు - 500 - ఇతర ఛార్జీలు - 503 - ఇతర ఖర్చులు"

5. సాంస్కృతిక శాఖ సంచాలకులు, ఆంధ్రప్రదేశ్, హైదరాబాద్ వారు తగు చర్యలు తీసుకోవలసిందిగా కోరడమైనది.

6. ఈ ఉత్తర్వులు యు.ఓ.నోటు నం.28384/325/ఖర్చులు.జి.ఏ.డి. II/10 తేది 19.10.10 నాటి ఆర్థిక శాఖ అమోదం మేరకు జారీ చేయడమైనది.

(ఆంధ్రప్రదేశ్ గవర్నర్ గారి ఉత్తర్వుల క్రింద వారి పేరిట)

డా.ఎస్.చెల్లప్ప

ప్రభుత్వ ముఖ్యకార్యదర్శి

ఈ క్రింది వారికి ప్రతులు :

ముఖ్యమంత్రి కార్యాలయం

మంత్రివర్గాలు, పర్యాటక, సాంస్కృతిక శాఖ

ఆర్థిక (ఖర్చుల విభాగం జి.ఏ.డి. II) శాఖ

అకౌంట్ జనరల్, ఆంధ్రప్రదేశ్

పే అండ్ అకౌంట్స్ ఆఫీసర్, హైదరాబాద్

డైరెక్టర్ ఆఫ్ ట్రెజరీస్ మరియు అకౌంట్స్

చైర్మన్, ఆంధ్రప్రదేశ్ రాష్ట్ర సాంస్కృతిక మండలి

ఎన్ఎఫ్/ఎస్సి విభాగానికి

//ఉత్తరువు మేరకు పంపడమయింది//

విభాగాధికారి